



គ្រឹះស្ថានមីក្រូហិរញ្ញវត្ថុ

អិលអូអិលស៊ី (ខេមបូឌា) ភីអិលស៊ី

LOLC (Cambodia) Plc.

# របាយការណ៍ប្រចាំត្រីមាសទី១







គិតត្រឹមថ្ងៃទី៣១ ខែមីនា ឆ្នាំ២០២២

**ព័ត៌មានហិរញ្ញវត្ថុសង្ខេប**

ស្ថានភាពហិរញ្ញវត្ថុ	ត្រីមាសទី១ ឆ្នាំ២០២២	ឆ្នាំ២០២១
ទ្រព្យសកម្មសរុប (លានរៀល)	៥.៣៧២.០៣២	៤.៩៣៥.០៦១
បំណុលសរុប (លានរៀល)	៤.៣៥៩.៩៨២	៣.៩៧៩.៨៧៩
មូលធនសរុប (លានរៀល)	១.០១២.០៥០	៩៥៥.១៨២
លទ្ធផលហិរញ្ញវត្ថុ	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១
ចំណូលការប្រាក់ (លានរៀល)	១៩៨.៤៩៧	១៧១.៦៥៥
ចំណេញ/(ខាត) មុនបង់ពន្ធ (លានរៀល)	៧១.៣២១	៥៩.១៦៤
ចំណេញ/(ខាត) សុទ្ធក្នុងការិយបរិច្ឆេទ (លានរៀល)	៥៦.៨៦៨	៤៧.២២៦

អនុបាតហិរញ្ញវត្ថុ (សម្រាប់គ្រឹះស្ថានធនាគារ និងហិរញ្ញវត្ថុ)	ត្រីមាសទី១ ឆ្នាំ២០២២	ឆ្នាំ២០២១
អនុបាតសាធនភាព	២៣,៩២%	២៦,៨០%
អនុបាតបំណុលធៀបនឹងមូលធន	៤,៣១	៤,១៧
អនុបាតសន្ទនីយភាព	១៣៦,០៤%	២២៧,៤៥%
អនុបាតឥណទានមិនដំណើរការ	២,១៧%	២,០៥%
អនុបាតបញ្ជីឥណទាន	៥៨,៥១%	៥៦,១៦%
	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១
អនុបាតចំណេញធៀបនឹងទ្រព្យសកម្ម	១,១០%	១,០៩%
អនុបាតចំណេញធៀបនឹងមូលធន	៥,៧៨%	៦,២៤%
អនុបាតលទ្ធភាពបង់ការប្រាក់	២០៣,៩៤%	១៩៥,១៣%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	N/A	N/A

# ក្រាហ្វិកអំពីព័ត៌មានហិរញ្ញវត្ថុសង្ខេប



## សមាសភាពក្រុមប្រឹក្សាភិបាល



លោក ប៊ែនលី ដេ ហ្ស៊ីលវ៉ា  
ប្រធានក្រុមប្រឹក្សាភិបាល



លោក ខនរ៉ាត ជាយអ៊ីស  
អភិបាល



លោក ខូលីប វ៉ាស៊ីកា សាម៉ាវីវ៉ា  
អភិបាល



លោក អ៊ុនជ្រាជីត វីជេស៊ីវីវ៉ាដាណា  
អភិបាលឯករាជ្យ



លោក ម៉ែយ៉ីល ម៉ែម៉ែន  
អភិបាលឯករាជ្យ

**សេចក្តីផ្តើមរបស់ប្រធានក្រុមប្រឹក្សាភិបាល**

អស់រយៈពេល ៣ឆ្នាំកន្លងមកហើយដែលមូលបត្របំណុលរបស់អិលអូអិលស៊ី (ដែលមានទំហំទឹកប្រាក់ ៨០ ប៊ីលាន រៀល ឬសមមូលនឹងចំនួន ២០លានដុល្លារអាមេរិក) ត្រូវបានបោះផ្សាយដើម្បីលើកកម្ពស់ការប្រើប្រាស់រូបិយប័ណ្ណរៀល។ ជាលទ្ធផលជាង ២៩% នៃផលប្រតិបត្តិធានារ៉ាប់រងរបស់អិលអូអិលស៊ី ត្រូវបានផ្តល់ជូនអតិថិជនជាប្រើប័ណ្ណរៀល។

**ទស្សនវិស័យសេដ្ឋកិច្ចពិភពលោក៖** ធនាគារពិភពលោកបានកាត់បន្ថយការព្យាករណ៍កំណើនសេដ្ឋកិច្ចពិភពលោកនៅ ក្នុងឆ្នាំនេះ ដោយលើកឡើងពីបញ្ហាសង្គ្រាមនៅអ៊ុយក្រែន បញ្ហាអតិផរណា និងឥទ្ធិពលផលប៉ះពាល់ពីជម្ងឺកូវីដ១៩។ ធនាគារពិភពលោករំពឹងថាសេដ្ឋកិច្ចពិភពលោកនឹងកើនឡើងចំនួន ៣,២% នៅក្នុងឆ្នាំ២០២២ ដែលថយចុះពីការ ព្យាករណ៍ពីមុនដែលមានចំនួន ៤,១%។ បញ្ហាទាំងនេះត្រូវបានគេរំពឹងថានឹងជម្រុញឱ្យមានអត្រាភាពក្រីក្រជាសកល ខណៈដែលពិភពលោកកំពុងប្រឈមនឹងការកើនឡើងភ្លាមៗនៃតម្លៃថាមពល ដី និងអាហារ។ ការកើនឡើងនៃអត្រា ការប្រាក់ត្រូវបានគេរំពឹងថានឹងធ្វើឱ្យមានកំណើនយឺត និងធ្វើឱ្យមានវិសមភាពកាន់តែធ្ងន់ធ្ងរឡើង។

**ទស្សនវិស័យសេដ្ឋកិច្ចកម្ពុជា៖** សេដ្ឋកិច្ចកម្ពុជាងើបឡើងវិញប្រសើរជាងមុន ប៉ុន្តែមិនមានភាពស្មើគ្នាលើគ្រប់វិស័យ នោះទេ។ កត្តាជម្រុញកំណើនតាមបែបប្រពៃណី ដូចជាវិស័យកាត់ដេរសម្លៀកបំពាក់ ផលិតផលសម្រាប់ការធ្វើដំណើរ ស្បែកជើង និងឧស្សាហកម្មផលិតផលកង់ ក៏ដូចជាវិស័យកសិកម្ម បានងើបឡើងវិញទាំងស្រុង។ ផ្ទុយទៅវិញ វិស័យ ទេសចរណ៍ និងការធ្វើដំណើរ ដែលជាកត្តាកំណើនដ៏សំខាន់មួយ ដែលរួមចំណែកផ្តល់ឱកាសការងារជាង ២លាន ការងារ និង ១/៤ នៃកំណើនផលិតផលក្នុងស្រុកសរុប ក្នុងអំឡុងពេលមុនកូវីដ១៩ នៅតែមានភាពទន់ខ្សោយនៅឡើយ។ ទោះបីជាមានការថយចុះជាទូទៅនៃតម្រូវការសកល កំណើនត្រូវបានព្យាករណ៍ថានឹងរក្សាបានក្នុងអត្រា ៤,៥% នៅឆ្នាំ នេះ ដោយសារការបញ្ឈប់ការរឹតត្បិតការធ្វើដំណើរ ដោយការសម្រេចបាននូវអត្រាខ្ពស់ក្នុងការចាក់វ៉ាក់សាំងដល់ប្រជា ពលរដ្ឋ។ បន្ថែមលើនេះ ច្បាប់ថ្មីស្តីពីការវិនិយោគ និងកិច្ចព្រមព្រៀងពាណិជ្ជកម្មសេរី ជាមួយប្រទេសចិន និងសាធារណរដ្ឋ កូរ៉េ និងភាពជាដៃគូសេដ្ឋកិច្ចទូលំទូលាយក្នុងតំបន់ ត្រូវបានរំពឹងថានឹងទាក់ទាញលំហូរនៃការវិនិយោគដោយផ្ទាល់ នៅ ក្នុងឆ្នាំបន្តបន្ទាប់ខាងមុខនេះ។

**អិលអូអិលស៊ី (ខេមបូឌា)៖** ផលប៉ះពាល់អវិជ្ជមាននៃកូវីដ១៩ ទៅលើអាជីវកម្មក្រៅពីខ្សែសង្វាក់កសិកម្ម នៅតែបន្តរង ផលប៉ះពាល់។ ជាមួយនឹងការគាំទ្រផ្នែកបទបញ្ញត្តិពីធនាគារជាតិនៃកម្ពុជា អិលអូអិលស៊ី (ខេមបូឌា) អាចបន្តផ្តល់ ជម្រើសក្នុងការរៀបចំឥណទានឡើងវិញដល់អតិថិជនដែលរងផលប៉ះពាល់ទាំងនោះ តាមរយៈការផ្តល់រយៈពេល អនុគ្រោះដល់ពួកគាត់ ដើម្បីឱ្យពួកគាត់មានពេលវេលាក្នុងការចាប់ផ្តើមអាជីវកម្មឡើងវិញ។ យើងនឹងបន្តពិនិត្យមើល អតិថិជនទាំងនេះយ៉ាងជិតស្និទ្ធ និងប្តេជ្ញាផ្តល់នូវការគាំទ្រដែលចាំបាច់ដល់ពួកគាត់។

នៅក្នុងត្រីមាសទី១ ឆ្នាំ២០២២ អិលអូអិលស៊ីអាចរក្សាបាននូវកំណើនប្រកបដោយគុណភាព។ អិលអូអិលស៊ីបាន សម្របខ្លួនយ៉ាងឆាប់រហ័សទៅនឹងការប្រើប្រាស់សេវាហិរញ្ញវត្ថុតាមបែបឌីជីថល ដើម្បីរៀបចំខ្លួនរួចជាស្រេចក្នុងការរស់ នៅជាមួយបរិបទថ្មីនៃជម្ងឺកូវីដ១៩ និងបានផ្តល់បណ្តាញធនាគារឌីជីថលយ៉ាងសម្បូរបែបដល់អតិថិជនរបស់ខ្លួនដូច ជា កម្មវិធីធនាគារចល័ត iPay Mobile Banking Application សេវាធនាគារតាមអ៊ីនធើណែត សេវាទូទាត់សងប្រាក់

តម្លៃវាយ (RFT) សេវាទូទាត់ហ្វាស (FAST) និងប្រព័ន្ធចាតង ដែលអិលអូអិលស៊ីចេញថ្លៃកម្រៃសេវាទាំងអស់ជំនួស អតិថិជនរបស់ខ្លួន។ ជាមួយនឹងបណ្តាញធនាគារឌីជីថលទាំងនេះ អតិថិជនរបស់អិលអូអិលស៊ីអាចធ្វើប្រតិបត្តិការ ធនាគារដោយខ្លួនឯងយ៉ាងងាយស្រួលពីទូរស័ព្ទដៃ បានគ្រប់ពេលវេលា ដោយពុំចាំបាច់ធ្វើដំណើរទៅធ្វើប្រតិបត្តិការ នៅការិយាល័យសាខា។ បន្ថែមលើនេះ អិលអូអិលស៊ីបាននឹងកំពុងដាក់ឱ្យប្រើប្រាស់ជាផ្លូវការនូវឧបករណ៍ Tablet Devices ដើម្បីធ្វើឱ្យសេវាកម្មអតិថិជនកាន់តែល្អប្រសើរឡើង និងបង្កើនប្រសិទ្ធភាពការងារ។ អិលអូអិលស៊ីនឹងបន្ត លើកកម្ពស់សេវាហិរញ្ញវត្ថុឌីជីថលរបស់ខ្លួន ដើម្បីផ្តល់នូវសេវាកម្មអតិថិជនដ៏ល្អបំផុតជូនអតិថិជនរបស់យើង។

ខ្ញុំបាទសូមឆ្លៀតក្នុងឱកាសនេះ ថ្លែងអំណរគុណដល់សមាជិកក្រុមប្រឹក្សាភិបាលទាំងអស់សម្រាប់ការផ្តល់អនុសាសន៍ អរគុណដល់ប្រធាននាយកប្រតិបត្តិ និងអនុប្រធាននាយកប្រតិបត្តិសម្រាប់ការដឹកនាំដែលផ្តល់ដល់ថ្នាក់គ្រប់គ្រង និង បុគ្គលិកទាំងអស់ ដើម្បីធានានូវការប្តេជ្ញាចិត្ត និងការចូលរួមចំណែកក្នុងការរក្សាបាននូវកំណើនរបស់ក្រុមហ៊ុន ទោះបី ជាមានឧបសគ្គប៉ះពាល់ដល់អាជីវកម្ម ដោយសារការរីករាលដាលនៃកូវីដ១៩។ អ្វីដែលសំខាន់បំផុតគឺការប្តេជ្ញាចិត្ត របស់ពួកគេក្នុងការរក្សាបាននូវអភិបាលកិច្ចល្អ ហើយសមត្ថភាពក្នុងការធ្វើអាជីវកម្មប្រកបដោយការទទួលខុសត្រូវ សង្គម ត្រូវបានទទួលនូវការគោរពពីនិយ័តករ គ្រឹះស្ថានហិរញ្ញវត្ថុ ក៏ដូចជាអតិថិជនផងដែរ។

ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងនិយ័តករមូលបត្រនៃកម្ពុជា សម្រាប់ការគាំទ្រ និងការផ្តល់ អនុសាសន៍។ ខ្ញុំបាទសូមអរគុណយ៉ាងជ្រាលជ្រៅដល់ម្ចាស់ភាគទុនិក អតិថិជន វិនិយោគិន និងដៃគូពាក់ព័ន្ធទាំងអស់ សម្រាប់ការគាំទ្រ ការជឿទុកចិត្ត និងភាពជឿជាក់ដែលមានមកលើអិលអូអិលស៊ី ហើយខ្ញុំបាទជឿជាក់ថាអ្នកទាំងអស់ គ្នានឹងនៅតែបន្តការគាំទ្រអិលអូអិលស៊ីបន្តទៅមុខជាយូរអង្វែងទៀត។

រាជធានីភ្នំពេញ ថ្ងៃទី១២ ខែឧសភា ឆ្នាំ២០២២  
ហត្ថលេខា ត្រា និងឈ្មោះប្រធានក្រុមប្រឹក្សាភិបាល

  
លោក ប៊ែនលី ជេ ហ៊ុយវ៉ា  
ប្រធានក្រុមប្រឹក្សាភិបាល

**សេចក្តីផ្តើមរបស់ប្រធាននាយកប្រតិបត្តិ**

ឆ្នាំ២០២០ និងឆ្នាំ២០២១ គឺជាឆ្នាំដែលប្រឈមនឹងបញ្ហាលំបាកច្រើន ដោយសារតែការរីករាលដាលនៃជម្ងឺកូវីដ១៩ និងឥទ្ធិពលប៉ះពាល់ទៅលើសេដ្ឋកិច្ចសង្គម។ ក្នុងរយៈពេលពីរឆ្នាំនេះ រាជរដ្ឋាភិបាលកម្ពុជាបានឆ្លើយតបទៅនឹងវិបត្តិ នេះប្រកបដោយភាពរឹងមាំ និងភាពបត់បែន។ ជាលទ្ធផលពីកិច្ចខិតខំប្រឹងប្រែងនេះ កម្ពុជាគឺជាប្រទេសមួយក្នុង ចំណោមប្រទេសមួយចំនួន ទាំងនៅក្នុងតំបន់ និងនៅលើសាកលលោក ដែលសម្រេចបាននូវអត្រាចាក់វ៉ាក់សាំងកូវីដ១៩ បានខ្ពស់ជាងគេ និងបង្កើតភាពសុវត្ថិភាពនៅក្នុងសហគមន៍។ ភាពជោគជ័យនៃយុទ្ធនាការចាក់វ៉ាក់សាំងថ្នាក់ជាតិ និង ការគ្រប់គ្រងការរីករាលដាលនៃកូវីដ១៩នៅកម្ពុជា បានអនុញ្ញាតឱ្យរាជរដ្ឋាភិបាលអាចបិទបញ្ចប់ “ព្រឹត្តិការណ៍ ថ្ងៃ២០ កុម្ភៈ ២០២១” អាចបើកដំណើរការប្រទេសឡើងវិញ និងអាចដំណើរការសកម្មភាពសេដ្ឋកិច្ចសង្គមបានឡើងវិញ។

ឆ្លើយតបទៅនឹងផលប៉ះពាល់ដែលបណ្តាលមកពីការរីករាលដាលនៃជម្ងឺកូវីដ១៩ អិលអូអិលស៊ីបាននិងកំពុងបន្តផ្តល់ ការអនុគ្រោះដល់អតិថិជនរបស់ខ្លួនដែលប្រាក់ចំណូលរងផលប៉ះពាល់ធ្ងន់ធ្ងរពីការរីករាលដាលនៃកូវីដ១៩ ជាពិសេស លើវិស័យទេសចរណ៍ សំណង់ វិស័យកាត់ដេរ និងវិស័យផ្សេងៗទៀត។

នៅក្នុងត្រីមាសទី១ ឆ្នាំ២០២២ អិលអូអិលស៊ី (ខេមបូឌា) ទទួលបានវិញ្ញាបនបត្រ គោលការណ៍ការពារអតិថិជន កម្រិតមាស ពីស្ថាប័ន Cerise និង SPTF។ វិញ្ញាបនបត្រកម្រិតមាស គឺជាកម្រិតខ្ពស់បំផុត និងបង្ហាញថាគ្រឹះស្ថាន ដែលទទួលបានវិញ្ញាបនបត្រនេះ បំពេញទៅតាមស្តង់ដារតឹងរឹងបំផុតនៃគោលការណ៍ការពារអតិថិជន អនុលោមទៅ តាមស្តង់ដារជាសាកលក្នុងការគ្រប់គ្រងសកម្មភាពសង្គម។ លក្ខខណ្ឌវាយតម្លៃសម្រាប់គោលការណ៍ការពារអតិថិជន រួមមាន ការអនុវត្តយ៉ាងខ្ជាប់ខ្ជួនក្នុងការអភិវឌ្ឍផលិតផលនិងបណ្តាញចែកចាយសមស្របដល់អតិថិជន ការការពារ អតិថិជនពីបំណុលច្រើនលើសលុប ការវាយតម្លៃផ្ទៀងផ្ទាត់ទៅលើសមត្ថភាពបង់សងរបស់អតិថិជន តម្លាភាព តម្លៃ សមរម្យប្រកបដោយការទទួលខុសត្រូវ ផ្តល់ប្រតិបត្តិការដោយស្មើភាពនិងការគោរពចំពោះអតិថិជន គ្មានការរើសអើង ចំពោះអតិថិជន ការរក្សាឯកជនភាពនៃព័ត៌មានរបស់អតិថិជន យន្តការដោះស្រាយបណ្តឹងតវ៉ារបស់អតិថិជន តាមរយៈ គោលនយោបាយដោះស្រាយបណ្តឹងតវ៉ា ដែលមានបណ្តាញផ្សេងៗជាច្រើនសម្រាប់ឱ្យអតិថិជនអាចផ្តល់នូវបណ្តឹង តវ៉ារបស់ពួកគាត់បាន។

អិលអូអិលស៊ីនៅតែអាចរក្សាបាននូវគុណភាពឥណទានល្អ គិតត្រឹមត្រីមាសទី១ ឆ្នាំ២០២២ ដោយសារតែអិលអូអិល ស៊ីបានធ្វើប្រតិបត្តិការប្រកបដោយភាពប្រុងប្រយ័ត្ន។ ទ្រព្យសកម្មរបស់អិលអូអិលស៊ីកើនឡើងដល់ជាង ៥.៣៧២ ពាន់ លានរៀល។ សមតុល្យប្រាក់បញ្ញើកើនឡើងដល់ ២.៦៩៥ ពាន់លានរៀល ដែលមានកំណើន ១៤% ធៀបនឹងសមតុល្យ នៅដំណាច់ឆ្នាំ២០២១។ ផលបំត្រឥណទានកើនឡើងដល់ ៤.៦០៦ ពាន់លានរៀល ដែលមានកំណើន ៩% ធៀបនឹង ដំណាច់ឆ្នាំ២០២១ ខណៈដែលហានិភ័យផលបំត្រឥណទានធំជាង៣០ថ្ងៃ មានចំនួន ២,១៧%។

អិលអូអិលស៊ីបានបន្តផ្សព្វផ្សាយ និងលើកទឹកចិត្តអតិថិជនរបស់ខ្លួនឱ្យប្រើប្រាស់ផលិតផលឌីជីថលដែលមានស្រាប់ និងការទូទាត់តាមមធ្យោបាយអេឡិចត្រូនិចយ៉ាងសម្បូរបែបដូចជា តាមរយៈកម្មវិធីធនាគារចល័ត iPay Cambodia mobile application តាមប្រព័ន្ធបាតង ប្រព័ន្ធទូទាត់រហ័ស (FAST) ប្រព័ន្ធទូទាត់តម្លៃរាយ (RFT) និងសេវាធនាគារ

តាមអ៊ីនធើណែត ដែលអតិថិជនរបស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពី ទូរស័ព្ទដែលបានគ្រប់ពេលវេលា ដោយពុំចាំបាច់ធ្វើដំណើរទៅធ្វើប្រតិបត្តិការនៅការិយាល័យសាខា។ បន្ថែមលើនេះ អតិថិជនរបស់អិលអូអិលស៊ីអាចដកសាច់ប្រាក់នៅតាមម៉ាស៊ីនអេធើអឹមជាច្រើនកន្លែងរបស់គ្រឹះស្ថានដែលជាសមាជិក ប្រព័ន្ធ CSS នៅទូទាំងប្រទេស។ ក្រៅពីនេះ អិលអូអិលស៊ីបាននឹងកំពុងដាក់ឱ្យប្រើប្រាស់ជាផ្លូវការនូវប្រព័ន្ធធនាគារ តាមរយៈឧបករណ៍ Tablet Devices នៅគ្រប់សាខាទាំងអស់។ តាមរយៈប្រព័ន្ធធនាគារតាមរយៈឧបករណ៍ Tablet Devices បុគ្គលិករបស់យើងអាចធ្វើប្រតិបត្តិការ (ការវាយតម្លៃឥណទាន ប្រមូលប្រាក់កម្ចី និងបើកគណនីបញ្ញើសំចៃ) ពី ឧបករណ៍ Tablet Devices ដែលនឹងជួយបង្កើន ផលិតភាព និងប្រសិទ្ធភាពការងារឱ្យកាន់តែល្អប្រសើរ។ បន្ថែមលើនេះ អិលអូអិលស៊ីក៏បាននឹងកំពុងធ្វើសមាហរណកម្ម ជាមួយភាគីទីបី ដើម្បីផ្តល់នូវបណ្តាញចែកចាយកាន់តែច្រើន និងបទ ពិសោធន៍ដ៏ល្អប្រសើរដល់អតិថិជនរបស់យើង។

ក្នុងឆ្នាំ២០២២ អិលអូអិលស៊ីនឹងបន្តលើកកម្ពស់សេវាឌីជីថលដែលមានស្រាប់ អភិវឌ្ឍផលិតផល និងសេវាកម្មថ្មីៗ ដើម្បីបត់បែនទៅតាមបទដ្ឋានថ្មីនៃការរស់នៅ និងបន្តប្រតិបត្តិការរបស់យើងដោយអនុលោមយ៉ាងខ្ជាប់ខ្ជួនទៅតាម គោលការណ៍ការពារអតិថិជន និងការទទួលខុសត្រូវសង្គម។ អិលអូអិលស៊ីនឹងខិតខំប្រឹងប្រែងឱ្យអស់ពីលទ្ធភាពក្នុង ការចាប់យកឱកាសជោគជ័យ ហើយយើងជឿជាក់ថា អិលអូអិលស៊ីនឹងអាចនាំមកនូវតម្លៃបន្ថែមទៀតដល់អតិថិជន វិនិ យោគិន និងម្ចាស់ភាគទុនិក។

ជាចុងក្រោយ ខ្ញុំបាទសូមថ្លែងអំណរគុណយ៉ាងជ្រាលជ្រៅចំពោះក្រុមប្រឹក្សាភិបាលសម្រាប់ការដឹកនាំ អរគុណដល់ គណៈគ្រប់គ្រង បុគ្គលិក អតិថិជន វិនិយោគិន និងដៃគូពាក់ព័ន្ធទាំងអស់ ដែលតែងតែគាំទ្រអិលអូអិលស៊ីដើម្បីភាពរីក ចម្រើនទាំងអស់គ្នា។ ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងនិយ័តករមូលបត្រនៃកម្ពុជា សម្រាប់ ការផ្តល់នូវវិធានការគាំទ្រ និងការផ្តល់អនុសាសន៍ ដើម្បីធានាឱ្យបាននូវនិរន្តរភាពនៃគ្រឹះស្ថានហិរញ្ញវត្ថុ។

រាជធានីភ្នំពេញ ថ្ងៃទី១២ ខែឧសភា ឆ្នាំ២០២២  
ហត្ថលេខា ត្រា និងឈ្មោះប្រធាននាយកប្រតិបត្តិ

  
លោក សុខ រៀន  
ប្រធាននាយកប្រតិបត្តិ



# មាតិកា

ព័ត៌មានហិរញ្ញវត្ថុសង្ខេប .....	i
ក្រាហ្វិកអំពីព័ត៌មានហិរញ្ញវត្ថុសង្ខេប .....	ii
សមាសភាពក្រុមប្រឹក្សាភិបាល.....	ii
សេចក្តីថ្លែងរបស់ប្រធានក្រុមប្រឹក្សាភិបាល.....	iii
សេចក្តីថ្លែងរបស់ប្រធាននាយកប្រតិបត្តិ.....	v
<b>ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ .....</b>	<b>1</b>
ក-អត្តសញ្ញាណបុគ្គលចុះបញ្ជីលក់មូលបត្រ .....	1
ខ-លក្ខណៈនៃធុរកិច្ច.....	1
គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ .....	1
<b>ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច .....</b>	<b>2</b>
ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក .....	2
ខ-រចនាសម្ព័ន្ធចំណូល .....	2
<b>ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ.....</b>	<b>3</b>
<b>ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង .....</b>	<b>4</b>
ក-ទិដ្ឋភាពទូទៅនៃប្រតិបត្តិការ .....	4
ខ-កត្តាសំខាន់ៗដែលប៉ះពាល់លើផលចំណេញ .....	6
គ-ការប្រែប្រួលសំខាន់ៗលើការលក់ និងចំណូល.....	6
ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ.....	6
ង-ផលប៉ះពាល់នៃអតិផរណា.....	6
ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល .....	6
<b>ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន).....</b>	<b>7</b>
<b>ហត្ថលេខាអភិបាលរបស់បុគ្គលចុះបញ្ជីលក់មូលបត្រ.....</b>	<b>8</b>

**ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ**

**ក-អត្តសញ្ញាណបុគ្គលចុះបញ្ជីលក់មូលបត្រ**

- ឈ្មោះក្រុមហ៊ុនជាអក្សរខ្មែរ៖ **អិលអូអិលស៊ី (ខេមបូឌា) ភីអិលស៊ី** ជាអក្សរឡាតាំង៖ **LOLC (Cambodia) Plc.**
- លេខកូដស្តង់ដារ៖ **KH២០០០០៨១៩៥៣ (FX-Indexed Bond)** និង **KH២០០០០៨២៩៥១ (Plain Bond)**
- ទីស្នាក់ការ៖ **អគារលេខ ៦៦៦B ផ្លូវលេខ ២៧១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ**
- លេខទូរស័ព្ទ៖ **(៨៥៥) ២៣ ៩៩១ ៩៩១** លេខទូរសារ៖ **(៨៥៥) ២៣ ២២០ ៦៤២**
- គេហទំព័រ៖ [www.lolc.com.kh](http://www.lolc.com.kh) អ៊ីម៉ែល៖ [info@lolc.com.kh](mailto:info@lolc.com.kh)
- លេខវិញ្ញាបនបត្រចុះបញ្ជីពាណិជ្ជកម្ម៖ **០០០១២៨២៩** កាលបរិច្ឆេទ៖ **ថ្ងៃទី២៨ ខែកញ្ញា ឆ្នាំ២០១៥**
- លេខអាជ្ញាប័ណ្ណអាជីវកម្ម៖ **M.F.០៤** ចេញដោយ៖ **ធនាគារជាតិនៃកម្ពុជា** កាលបរិច្ឆេទ៖ **ថ្ងៃទី១១ ខែកញ្ញា ឆ្នាំ២០១៨**
- សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន លេខ៖ **០៨៤/១៩ គ.ម.ក/ស.ស.វ.** កាលបរិច្ឆេទ៖ **ថ្ងៃទី២២ ខែមេសា ឆ្នាំ២០១៩**
- ឈ្មោះបុគ្គលតំណាងបុគ្គលបោះផ្សាយ៖ **លោក សុខ រឿន**

**ខ- លក្ខណៈនៃធុរកិច្ច**

អិលអូអិលស៊ី គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំមួយនៅក្នុងប្រទេសកម្ពុជា ដែលទទួលបានអាជ្ញាប័ណ្ណពីធនាគារជាតិនៃកម្ពុជា និងបានធ្វើប្រតិបត្តិការជាង ២៨ឆ្នាំមកហើយ។ អិលអូអិលស៊ីផ្តល់សេវាហិរញ្ញវត្ថុយ៉ាងសម្បូរបែបដល់អតិថិជនរបស់ខ្លួនរួមមាន សេវាឥណទាន សេវាប្រាក់បញ្ញើ ភតិសន្យាហិរញ្ញវត្ថុ សេវាផ្ទេរប្រាក់ សេវាធនាគារចល័ត និងសេវាទូទាត់វិក្កយបត្រ។ ជាមួយនឹងបដិវត្តនៃបច្ចេកវិទ្យា អិលអូអិលស៊ីបាននឹងកំពុងផ្តល់សេវាហិរញ្ញវត្ថុឌីជីថល ដើម្បីពង្រីកបណ្តាញចែកចាយបន្ថែមទៀត និងផ្តល់នូវសេវាអតិថិជនដ៏ល្អប្រសើរជូនអតិថិជនដូចជា កម្មវិធីធនាគារចល័ត iPay Mobile Application សេវាធនាគារតាមអ៊ីនធើណែត បាតង សេវាទូទាត់រហ័ស (FAST) សេវាទូទាត់សងប្រាក់តម្លៃរាយ (RFT) ម៉ាស៊ីន ATM តាមរយៈCSS និងការប្រើប្រាស់ឧបករណ៍ Tablets សម្រាប់ដំណើរការវាយតម្លៃនិងអនុម័តឥណទាន និងការបើកគណនីប្រាក់បញ្ញើ។ គិតត្រឹមត្រីមាសទី១ ឆ្នាំ២០២២ សមតុល្យប្រាក់បញ្ញើរបស់អិលអូអិលស៊ីមានចំនួនជាង ២.៦៩៥ ពាន់លានរៀល ជាមួយនឹងចំនួនអតិថិជនជាង ៤៨១ ពាន់នាក់។ ផលប័ត្រឥណទានសរុបកើនឡើងដល់ ៤.៦០៦ ពាន់លានរៀល និងមានអតិថិជនជាង ៣២៦ ពាន់នាក់។

**គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ**

នៅក្នុងត្រីមាសទី១ ឆ្នាំ២០២២ អិលអូអិលស៊ី (ខេមបូឌា) ទទួលបានវិញ្ញាបនបត្រ គោលការណ៍ការពារអតិថិជន កម្រិតមាសពីស្ថាប័ន Cerise និង SPTF។ វិញ្ញាបនបត្រកម្រិតមាស គឺជាកម្រិតខ្ពស់បំផុត និងបង្ហាញថាគ្រឹះស្ថានដែលទទួលបានវិញ្ញាបនបត្រនេះ បំពេញទៅតាមស្តង់ដារតឹងរ៉ឹងបំផុតនៃគោលការណ៍ការពារអតិថិជន អនុលោមទៅតាមស្តង់ដារជាសកលក្នុងការគ្រប់គ្រងសកម្មភាពសង្គម។

អិលអូអិលស៊ីបានបន្តផ្សព្វផ្សាយ និងលើកទឹកចិត្តអតិថិជនរបស់ខ្លួនឱ្យប្រើប្រាស់ផលិតផលឌីជីថលដែលមានស្រាប់ និងការទូទាត់តាមមធ្យោបាយអេឡិចត្រូនិចយ៉ាងសម្បូរបែបដូចជា តាមរយៈកម្មវិធីធនាគារចល័ត iPay Cambodia mobile application សេវាធនាគារតាមអ៊ីនធើណែត តាមប្រព័ន្ធបាតង ប្រព័ន្ធទូទាត់រហ័ស (FAST) ប្រព័ន្ធទូទាត់តម្លៃរាយ (RFT) និងម៉ាស៊ីន ATM តាមរយៈCSS។ ក្រៅពីនេះ អិលអូអិលស៊ីបាននឹងកំពុងដាក់ឱ្យប្រើប្រាស់ជាផ្លូវការនូវប្រព័ន្ធធនាគារតាមរយៈឧបករណ៍ Tablet Devices នៅគ្រប់សាខាទាំងអស់ ដែលនឹងជួយបង្កើន ផលិតភាព និងប្រសិទ្ធភាពការងារឱ្យកាន់តែល្អប្រសើរ។ បន្ថែមលើនេះ អិលអូអិលស៊ីក៏បាននឹងកំពុងធ្វើសមាហរណកម្ម ជាមួយភាគីទីបី ដើម្បីផ្តល់នូវបណ្តាញចែកចាយកាន់តែច្រើន និងបទពិសោធន៍ដ៏ល្អប្រសើរដល់អតិថិជនរបស់យើង។

**ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច**

**ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក**

លទ្ធផលសម្រេចបានសំខាន់ៗ	ផែនការ	លទ្ធផលសម្រេចបាន
<b>ផ្នែកសេវាឥណទាន</b>		
ចំនួនអតិថិជនសេវាឥណទាន	៣៤៩.៦៤៦	៣២៦.៥៥១
ឥណទាននៅក្នុងដៃអតិថិជន (លានរៀល)	៤.៥៩៣.៣៤៩	៤.៦០៥.៦៤៨
<b>ផ្នែកសេវាប្រាក់បញ្ញើសន្សំ</b>		
ចំនួនអតិថិជនប្រាក់បញ្ញើសន្សំ	៥១៨.១៩០	៤៨១.៣៤៩
សមតុល្យប្រាក់បញ្ញើសន្សំ (លានរៀល)	២.៦៥៣.៧២៤	២.៦៩៤.៩២១
<b>ផ្នែកប្រតិបត្តិការសំខាន់ផ្សេងៗទៀត</b>		
ចំនួនការិយាល័យ	៨៣	៨១
ចំនួនបុគ្គលិក	៣.៥១៨	៣.៤៧៤

**ខ-របាយការណ៍សម្រេចបាន**

ល.រ	ប្រភពចំណូល	ត្រីមាសទី១ ឆ្នាំ២០២២		ត្រីមាសទី១ ឆ្នាំ២០២១	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៩៨.៤៩៧	៩៦,៦៧%	១៧១.៦៥៥	៩៥,៥៣%
២	ចំណូលផ្សេងៗ	៦.៨៤៨	៣,៣៣%	៨.០២៥	៤,៤៧%
	ចំណូលសរុប	២០៥.៣៤៥	១០០%	១៧៩.៦៨០	១០០%

**ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ**

សូមពិនិត្យមើលរបាយការណ៍លម្អិតនៅក្នុងឧបសម្ព័ន្ធដែលបានភ្ជាប់មកជាមួយ។

**ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង**

ការពិភាក្សា និងការវិភាគខាងក្រោមនេះ គឺជាការពិភាក្សាលើលទ្ធផលនៃប្រតិបត្តិការ និងស្ថានភាពហិរញ្ញវត្ថុដោយគណៈគ្រប់គ្រងរបស់អិលអូអិលស៊ី ដោយផ្អែកលើរបាយការណ៍ហិរញ្ញវត្ថុគិតត្រឹមថ្ងៃទី៣១ ខែមីនា ឆ្នាំ២០២២ ដែលបានត្រួតពិនិត្យឡើងវិញដោយសវនករឯករាជ្យ។ របាយការណ៍ហិរញ្ញវត្ថុរបស់អិលអូអិលស៊ី ត្រូវបានរៀបចំឡើងដោយអនុលោមទៅតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗ ដែលបានជះឥទ្ធិពលទៅលើប្រាក់ចំណេញរបស់អិលអូអិលស៊ីតែប៉ុណ្ណោះ។

**ក-ទិដ្ឋភាពទូទៅនៃប្រតិបត្តិការ**

**១-ការវិភាគចំណូល**

អិលអូអិលស៊ីមានចំណូល ២ ប្រភេទធំៗ គឺចំណូលពីការប្រាក់ និងចំណូលផ្សេងៗ។

- **ចំណូលពីការប្រាក់រួមមាន៖** កម្រៃជើងសារពីឥណទាន ចំណូលការប្រាក់សុទ្ធដែលទទួលបានពីការផ្តល់ឥណទានដល់អតិថិជន និងពីការដាក់ប្រាក់បញ្ញើនៅតាមបណ្តាធនាគារនានា ដែលចំណូលទាំងនេះត្រូវទទួលស្គាល់ជាប្រចាំខែ។
- **ចំណូលផ្សេងៗរួមមាន៖** ចំណូលបានពីការផាកពិន័យ ចំណូលបានពីការប្រមូលឥណទានលុបចោលចំណេញពីការប្តូរប្រាក់ កម្រៃផ្សេងៗ ។ល។

**២-ការវិភាគចំណូលតាមផ្នែក**

ល.រ	ប្រភពចំណូល	ត្រីមាសទី១ ឆ្នាំ២០២២		ត្រីមាសទី១ ឆ្នាំ២០២១	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៩៨.៤៩៧	៩៦,៦៧%	១៧១.៦៥៥	៩៥,៥៣%
២	ចំណូលផ្សេងៗ	៦.៨៤៨	៣,៣៣%	៨.០២៥	៤,៤៧%
<b>ចំណូលសរុប</b>		<b>២០៥.៣៤៥</b>	<b>១០០%</b>	<b>១៧៩.៦៨០</b>	<b>១០០%</b>

ចំណូលពីការប្រាក់ជាចំណូលដ៏ធំ និងសំខាន់សម្រាប់អិលអូអិលស៊ី ដែលមានរហូតដល់ ៩៦,៦៧% នៃចំណូលសរុប។

**៣-ការវិភាគតម្លាតចំណេញដុល**

អិលអូអិលស៊ី បានរៀបចំរបាយការណ៍លទ្ធផលរបស់ខ្លួន ក្នុងទម្រង់ជារបាយការណ៍ដែលពុំមានការបង្ហាញឱ្យឃើញនូវតំលាតចំណេញដុលនោះទេ។ ប៉ុន្តែទម្រង់របាយការណ៍នេះអាចឱ្យយើងធ្វើការពិភាក្សា និងវិភាគលើចំណេញពីប្រតិបត្តិការដែលទទួលបានពីចំណូលសរុបដកនឹងចំណាយប្រតិបត្តិការ។ ចំណាយប្រតិបត្តិការនឹងលើកយកមកពិភាក្សា និងវិភាគនៅចំណុច ៤. ការវិភាគចំណេញ/ខាតមុនបង់ពន្ធ។

**៤-ការវិភាគចំណេញ/(ខាត) មុនបង់ពន្ធ**

តារាងសង្ខេបប្រាក់ចំណេញ (លានរៀល)	ត្រីមាសទី៤ ឆ្នាំ២០២១	ត្រីមាសទី១ ឆ្នាំ២០២២	បម្រែបម្រួល (លានរៀល)	បម្រែបម្រួល %
ចំណូលការប្រាក់	១៨៦.១៨៩	១៩៨.៤៩៧	១២.៣០៨	៦,៦១%
ចំណាយការប្រាក់	(៦៣.០២៨)	(៦៨.៦១៧)	(៥.៥៨៩)	៨,៨៧%
<b>ចំណូលពីការប្រាក់សុទ្ធ</b>	<b>១២៣.១៦១</b>	<b>១២៩.៨៨០</b>	<b>៦.៧១៩</b>	<b>៥,៤៦%</b>
ចំណូលផ្សេងៗ	៥.១៩២	៦.៨៤៨	១.៦៥៦	៣១,៩០%
ចំណាយលើបុគ្គលិក	(៣៣.៩៣៣)	(៣៥.៨៦៦)	(១.៩៣៣)	៥,៧០%
រំលស់លើទ្រព្យរូបិ និងទ្រព្យអរូបិ	(៣.៣៦៤)	(៣.១៩៥)	១៦៩	-៥,០២%
ចំណាយរដ្ឋបាល និងចំណាយផ្សេងៗ	(១១.៧៧៣)	(១២.៥១១)	(៧៣៨)	៦,២៧%
<b>ចំណេញពីប្រតិបត្តិការ</b>	<b>៧៩.២៨៣</b>	<b>៨៥.១៥៦</b>	<b>៥.៨៧៣</b>	<b>៧,៤១%</b>
សំវិធានធនលើឧបករណ៍ហិរញ្ញវត្ថុ	២.៩៨៧	(១៣.៨៣៥)	(១៦.៨២២)	-៥៦៣,១៧%
<b>ប្រាក់ចំណេញមុនបង់ពន្ធ</b>	<b>៨២.២៧០</b>	<b>៧១.៣២១</b>	<b>(១០.៩៤៩)</b>	<b>-១៣,៣១%</b>

ក្នុងត្រីមាសទី១ ឆ្នាំ២០២២ អិលអូអិលស៊ីសប្រេចបានប្រាក់ចំណេញមុនបង់ពន្ធចំនួន ៧១.៣២១ លានរៀល ដែលត្រីមាសទី៤ ឆ្នាំ២០២១ មានចំនួន ៨២.២៧០ លានរៀល ដែលថយចុះ ១០.៩៤៩ លានរៀល ស្មើនឹង ១៣,៣១%។ មូលហេតុចម្បងនៃការថយចុះនេះគឺដោយសារតែការកើនឡើងនៃសំវិធានធនលើឧបករណ៍ហិរញ្ញវត្ថុ ចំនួន ១៦.៨២២ លានរៀល និងការកើនឡើងចំណូលការប្រាក់សុទ្ធចំនួន ៦.៧១៩ លានរៀល ធៀបនឹងត្រីមាស ទី៤ ឆ្នាំ២០២១។

**៥-ការវិភាគចំណេញ/(ខាត) ក្នុងការិយបរិច្ឆេទ**

តារាងសង្ខេបប្រាក់ចំណេញ (លានរៀល)	ត្រីមាសទី៤ ឆ្នាំ២០២១	ត្រីមាសទី១ ឆ្នាំ២០២២	បម្រែបម្រួល (លានរៀល)	បម្រែបម្រួល %
ប្រាក់ចំណេញមុនបង់ពន្ធ	៨២.២៧០	៧១.៣២១	(១០.៩៤៩)	-១៣,៣១%
ចំណាយពន្ធលើប្រាក់ចំណេញ	(១៤.០៩០)	(១៤.៤៥៣)	(៣៦៣)	២,៥៨%
<b>ប្រាក់ចំណេញក្រោយបង់ពន្ធ</b>	<b>៦៨.១៨០</b>	<b>៥៦.៨៦៨</b>	<b>(១១.៣១២)</b>	<b>-១៦,៥៩%</b>

ក្នុងត្រីមាសទី១ ឆ្នាំ២០២២ អិលអូអិលស៊ីសប្រេចបានប្រាក់ចំណេញសុទ្ធចំនួន ៥៦.៨៦៨ លានរៀល ដែលថយ ចុះ ១៦,៥៩%។ មូលហេតុចម្បងនៃការថយចុះនេះគឺដោយសារតែការថយចុះនៃប្រាក់ចំណេញមុនបង់ពន្ធ ចំនួន ១០.៩៤៩ លានរៀល។

**៦-ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២២ គណៈគ្រប់គ្រងយល់ថា អិលអូអិលស៊ីពុំមានកត្តា និង និន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុរបស់អិលអូអិលស៊ីដែលគួរអោយកត់សម្គាល់ឡើយ។

**ខ-កត្តាសំខាន់ៗដែលប៉ះពាល់លើផលចំណេញ**

**១-ការវិភាគពីលក្ខខណ្ឌនៃតម្រូវការ និងការផ្គត់ផ្គង់**

អិលអូអិលស៊ី ជាស្ថាប័នហិរញ្ញវត្ថុដ៏ធំមួយក្នុងចំណោមស្ថាប័នហិរញ្ញវត្ថុនៅក្នុងប្រទេសកម្ពុជា ដែលតែងយកចិត្តទុកដាក់ទៅលើគុណភាពនៃការផ្តល់សេវាកម្ម ដើម្បីបង្កភាពងាយស្រួលសម្រាប់អតិថិជនទូទៅក្នុងការប្រើប្រាស់ផលិតផល និងសេវារបស់អិលអូអិលស៊ី។ តាមបទពិសោធន៍នាពេលកន្លងមកនេះ អិលអូអិលស៊ី ទទួលបាននូវការគាំទ្រយ៉ាងខ្លាំងពីសំណាក់អតិថិជនប្រាក់កម្ចី អតិថិជនភតិសន្យាហិរញ្ញវត្ថុ និងអតិថិជនប្រាក់បញ្ញើ ដែលធ្វើឱ្យយើងមានការរីកចម្រើនយ៉ាងខ្លាំង និងឆាប់រហ័ស ក្នុងរយៈពេលដ៏ខ្លីចុងក្រោយនេះ។

**២-ការវិភាគពីការឡើងចុះនៃថ្លៃវត្ថុធាតុដើម**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២២ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតាទេ។

**៣-ការវិភាគលើពន្ធ**

អិលអូអិលស៊ី ស្ថិតក្រោមច្បាប់នៃក្រុមហ៊ុនពាណិជ្ជកម្មក្នុងវិស័យពន្ធដារដូចនេះ អិលអូអិលស៊ី មានភារកិច្ចបង់ពន្ធនៅតាមច្បាប់ និងបញ្ញត្តិជាធរមាន។ អិលអូអិលស៊ីមានភារកិច្ចបង់ពន្ធអាករទៅតាមរបបពិត និងសហគ្រាសជាប់ពន្ធនៃ ដែលកំណត់ដោយអគ្គនាយកដ្ឋានពន្ធដារ។

**៤-ការវិភាគលើធាតុដែលខុសពីធម្មតា និងធាតុវិសាមញ្ញ**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២២ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតា និងវិសាមញ្ញនោះទេ។

**គ-ការប្រែប្រួលសំខាន់ៗលើការលក់ និងចំណូល**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២២ គណៈគ្រប់គ្រងយល់ថា អិលអូអិលស៊ីពុំមានធាតុដែល ជាការប្រែប្រួលសំខាន់ៗលើការលក់ និងចំណូលខុសពីធម្មតាទេ។

**ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ**

អិលអូអិលស៊ី បានកត់ត្រាបញ្ជីគណនេយ្យដោយប្រើប្រាស់រូបិយប័ណ្ណគោលគឺ ប្រាក់រៀល។ ប្រតិបត្តិការជាប្រចាំរូបិយប័ណ្ណប្រាក់ដុល្លារ និងថៃបាត ត្រូវបានប្តូរទៅជាប្រាក់រៀល ដោយប្រើអត្រាប្តូរប្រាក់នៅថ្ងៃប្រតិបត្តិការនោះ។ សមតុល្យនៃទ្រព្យសកម្មរូបិយវត្ថុ និងបំណុលរូបិយវត្ថុនាកាលបរិច្ឆេទរាយការណ៍ ដែលជាប្រាក់រៀលក៏ត្រូវបានប្តូរទៅជាប្រាក់រៀលដោយប្រើអត្រានាកាលបរិច្ឆេទនោះ។ ភាពលម្អៀងពីការប្តូររូបិយប័ណ្ណដែលកើតមកពីការប្តូរនោះត្រូវបានទទួលស្គាល់នៅក្នុងរបាយការណ៍លទ្ធផល។

**ង-ផលប៉ះពាល់នៃអតិផរណា**

អិលអូអិលស៊ី មិនបានកែប្រែអត្រាការប្រាក់ ដោយផ្អែកតាមការប្រែប្រួលនៃអតិផរណាទេ ពោលគឺផ្អែកទៅលើស្ថានភាពប្រកួតប្រជែងជាក់ស្តែងនៅក្នុងទីផ្សារ ហើយនៅតែរក្សានូវចីរភាពហិរញ្ញវត្ថុយ៉ាងល្អប្រសើរ។

**ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល**

នាដំណាច់ការិយបរិច្ឆេទ ថ្ងៃទី៣១ ខែមីនា ឆ្នាំ២០២២ នេះ គណៈគ្រប់គ្រងយល់ថា អិលអូអិលស៊ី ពុំបានទទួលរងការប៉ះពាល់ពីគោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាលជាសារវន្តនោះទេ។

**ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)**

នៅក្នុងត្រីមាសនេះ ពុំមានព័ត៌មានចាំបាច់ផ្សេងទៀតដែលត្រូវរាយការណ៍ទេ។



**ហត្ថលេខាអភិបាលរបស់បុគ្គលចុះបញ្ជីលក់មូលបត្រ**  
(ត្រូវចុះហត្ថលេខាដោយប្រធានក្រុមប្រឹក្សាភិបាល ឬអភិបាលយ៉ាងតិច ២រូប)

កាលបរិច្ឆេទ៖ ថ្ងៃទី១២ ខែឧសភា ឆ្នាំ២០២២  
បានអាន និងឯកភាព



ប្រធានក្រុមប្រឹក្សាភិបាល

# គំនិតវិសោធន៍ Ideas for Growth

អគារលេខ ៦៦៦ ផ្លូវលេខ២៧១ ភូមិក្បាលទំនប់១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ ព្រះរាជាណាចក្រកម្ពុជា  
ទូរស័ព្ទលេខ៖ (+៨៥៥) ២៣ ៩៩១ ៩៩១ | អ៊ីម៉ែល៖ info@lolc.com.kh | Facebook: facebook.com/lolccambodia

គេហទំព័រ៖ [www.lolc.com.kh](http://www.lolc.com.kh)